

संक्षिप्त

तीन आरोपी गिरफ्तार

उदयपुर, पीडित पर चाकू से हमला करने के मामले में फरार तीन आरोपियों को ओगणा गिना पुलिस ने गिरफ्तार किया। प्रकरण के अनुसार रामलाल पुत्र नवला कसोटिया निवासी वणनाफला कालीगार ओगणा ने पुलिस थाने में रिपोर्ट दी। कि 13 अप्रैल को मैं मैलानिया कला होलीका दहन से बच्चों को लेने गया था। लौटते समय कन्हैयालाल पुत्र दिमा कम्बोनिया, सोहनलाल पुत्र दत्ता व तीन अन्य व्यक्तियों ने रास्ता रोक कर चाकू से हमला कर दिया। जिससे मैं गंभीर घायल हो गया। इस मामले में प्रकरण दर्ज होने पर जिला पुलिस अधीक्षक योगेश गोयल के निर्देश पर अतिरिक्त पुलिस अधीक्षक अंजना सुववाल, पुलिस उप अधीक्षक नेत्रपालसंह के सुपरविजन में ओगणा थानाधिकारी रामावतार के नेतृत्व में गठित दल ने कार्यवाही करते हुए कन्हैयालाल पुत्र दिता, सोहनलाल उर्फ सोमराज पुत्र दिता, महेन्द्र पुत्र कालुलाल उर्फ कावला निवासी कालीगार ओगणा को डिटैन कर पृष्ठताछ के बाद गिरफ्तार किया।

मुख्यमंत्री पहुंचे डबोक एयरपोर्ट

उदयपुर, । मुख्यमंत्री भजनलाल शर्मा गुरूवार शाम को माउंट आबू सिरोही से डबोक एयरपोर्ट पहुंचे और इसके पश्चात विमान से दिल्ली के लिए प्रस्थान किया। मुख्यमंत्री शर्मा माउंट आबू सिरोही में आयोजित कार्यक्रम में भाग लेकर गुरूवार शाम हेलीकॉप्टर से महाराणा प्रताप एयरपोर्ट डबोक पहुंचे। मुख्यमंत्री के आगमन पर सांसद डॉ मन्नालाल रावत, राज्यसभा सांसद चुन्नीलाल गरासिया, निंबाहेडा विधायक चंद्र कुपलानी, समाजसेवी गजपाल सिंह, प्रमोद सामर, समाजसेवी दीपक शर्मा, भंवर सिंह, संभागीय आयुक्त प्रज्ञा केवलरमानी, आईजी राजेश मीणा, जिला कलेक्टर नमित मेहता, प्रशिक्षु आईपीएस मनीष कुमार आदि ने स्वागत किया।

पेयजल समस्या से मंत्री को अवगत कराया

उदयपुर, । राजस्थान एकीकृत प्रदेश मीडिया प्रभारी राव गोपाल सिंह आसोलिया एवं प्रतिनिधि मंडल द्वारा उदयपुर पहुंचे पीएचईडी कैबिनेट मंत्री कन्हैयालाल चौधरी को क्षेत्र में पेयजल संबंधी समस्याओं से अवगत कराया एवं उदयपुर आने पर उनका गुलाब सिंह सिसोदिया केसर सिंह देवडा एवं महेश व्यास , आदि, सर्किट हाउस क्षेत्र में पेयजल समस्या के समाधान हेतु उन्हें अवगत कराया था लेकिन अभी तक भी कोई समाधान नहीं होने से आज जिला जिला स्तरीय जनसुनवाई में भी प्रतिनिधि मंडल ने प्रस्तुत होकर जिला कलेक्टर उदयपुर को एवं संभागीय उदयपुर को पेयजल समस्या से अवगत कराया एवं पेयजल सप्लाई शुरू करने की मांग की जनसुनवाई में अधीक्षण अभियंता रवींद्र कुमार चौधरी अधिशासी अभियंता अखिलेश शर्मा एवं जलदाय विभाग के अन्य अधिकारी कर्मचारी नेता उपस्थित थे मंत्री ने आश्वासन दिया था कि क्षेत्र में पेयजल संबंधी किसी भी प्रकार की कोई भी समस्या नहीं रहेगी।

उदयपुर, । राजनीतिक प्रतिशोध के चलते केंद्र की अहंकारी मोदी सरकार का अपनी शक्तियों का दुरुपयोग कर मनमाने तरीके से ईडी द्वारा यूपीए चेयरपर्सन सोनिया गांधी एवं लोकसभा में विपक्ष के नेता राहुल गांधी तथा अन्य वरिष्ठ कांग्रेस नेताओं पर चार्जशीट पेश किए जाने के विरोध में उदयपुर शहर एवं देहात जिला कांग्रेस कमेटी ने गुरूवार को केंद्र सरकार के सविना, रेती स्टैंड स्थित आयकर कार्यालय के सामने विरोध प्रदर्शन किया।

उदयपुर देहात जिला कांग्रेस प्रवक्ता डॉ संजीव राजपुरोहित ने बताया कि केंद्र की अहंकारी मोदी सरकार द्वारा राजनीतिक विद्वेष के कारण अपनी शक्तियों का दुरुपयोग कर सभी लोकतांत्रिक मूल्यों को ताक पर रखकर विपक्ष की आवाज को दबाने का प्रयास किया जा रहा है। इसी ऋम में यूपीए

देश में बेरोजगारी-महंगाई के मुद्दे से जनता का ध्यान भटकाने के लिए हथकंडे अपना रही भाजपा : फतह सिंह राठौड़

चेयरपर्सन सोनिया गांधी, विपक्ष नेता राहुल गांधी तथा अन्य वरिष्ठ कांग्रेसी नेताओं के खिलाफ मनमाने तरीके से कार्रवाई करते हुए ईडी द्वारा चार्जशीट पेश की गई है जो केवल राजनीतिक प्रतिशोध के कारण केंद्र सरकार के इशारे पर की गई है। इस प्रतिशोध की कार्रवाई के विरोध में प्रदेश कांग्रेस कमेटी के निर्देशानुसार आयकर विभाग के सामने विरोध प्रदर्शन किया गया। विरोध प्रदर्शन के बाद अपना वक्तव्य देते हुए उदयपुर शहर जिला

कांग्रेस अध्यक्ष फतह सिंह राठौड़ ने कहा कि जो परिवार देश के लिए अपनी जान तक कुर्बान कर चुका है, उसे आज झूठे केसों में फँसाने की कोशिश की जा रही है। नेहरू जी की विरासत, इंदिरा जी की दृढ़ता, राजीव जी का बलिदान आज भी देश भुला नहीं है। और अब सोनिया और राहुल गांधी के इस संघर्ष में पूरा देश उनके साथ खड़ा है। यह कोई व्यक्तिगत लड़ाई नहीं, ये भारत की आत्मा और उसकी लोकतांत्रिक परंपराओं की रक्षा की लड़ाई है। मोदी सरकार खान खोल कर सुन ले कि सत्ता कितनी भी कोशिश कर लेए जब इरादे साफ हों तो साजिशें टिक नहीं पातीं। यह सीधा सीधा भाजपा द्वारा देश में बेरोजगारी, महंगाई के मुद्दे से जनता का ध्यान भटकाने के लिए किया गया हथकंडा है। इसकी सच्चाई भी समय आने पर देश के सामने आ जाएगी।

उदयपुर देहात जिला कांग्रेस अध्यक्ष

कचरू लाल चौधरी ने कहा कि नेशनल हेराल्ड केस सिर्फ एक लीगल मामला नहीं, बल्कि उस विचारधारा पर सीधा प्रहार है जो सत्ता की लालसा के आगे कभी नहीं झुकी।

सोनिया गांधी और राहुल गांधी पर लगे आरोप मोदी सरकार की बौखलाहट को दर्शाते हैं क्योंकि राहुल गांधी सत्ता से सवाल करने का साहस रखते हैं, गरीबों की आवाज उठाते हैं और भारत के संविधान को सर्वोपरि मानते हैं। इसीलिए राहुल गांधी जनता की लड़ाई लड़ने की कोमत चुका रहे हैं। भाजपा उन्हें निशाना बना रही है, झूठे मुकदमे दर्ज कर रही है। यह केस दिखाता है कि आज की राजनीति में अगर आप सच बोलते हैं,तो आपको निशाना बनाया जाएगा। कांग्रेस का कार्यकर्ता इस तरह की द्वेषतापूर्ण कार्रवाई के खिलाफ अपनी आवाज उठाएगा। और देश की

आमजनता भी इस लड़ाई में कांग्रेस के साथ है। विरोध प्रदर्शन में पूर्व विधायक प्रीति शक्तावत,पूर्व विधायक त्रिलोक पूर्बिया,पूर्व मंत्री जगदीश राज श्रीमाली, प्रदेश कांग्रेस उपाध्यक्ष हीरालाल दरांगी,प्रदेश कांग्रेस महासचिव सुरेशश्रीमाली,प्रदेश कांग्रेस महासचिव पंकज शर्मा,सुरेश सुथारा, उदयपुर शहर जिला संगठन महासचिव अरुण टांक,उदयपुर देहात जिला कांग्रेस प्रवक्ता डॉ संजीव राजपुरोहितए पीसीसी सदस्य राम लाल गायरी,शहर कांग्रेस उपाध्यक्ष दलपत सिंह चुंडावत,मोहम्मद अय्यूब, महासचिव जय प्रकाश निमावत, भानु गुर्जर,पीसीसी सदस्य दरियाव सिंह चुंडावत, महिला कांग्रेस निवर्तमान अध्यक्ष नजमा मेवाफरोश, सुधीर जोशी सहित उदयपुर देहात एवं उदयपुर शहर जिला कांग्रेस के कई पदाधिकारी एवं कांग्रेस कार्यकर्ता उपस्थित रहे।

राष्ट्रपति के नाम ज्ञापन सौंपा

उदयपुर, । सकल जैन समाज उदयपुर की प्रतिनिधि संस्था श्री महावीर जैन परिषद के तत्वावधान में सकल जैन समाज ने गुरूवार को अतिरिक्त जिला कलेक्टर प्रशासन दीपेन्द्र सिंह राठौड़ को राष्ट्रपति द्रौदी मुर्मू, प्रधानमंत्री भारत सरकार, गृह मंत्री , मुख्यमंत्री मध्यप्रदेश व मुख्यमंत्री राजस्थान सरकार के नाम पर ज्ञापन दिया। इसमें कहा कि मध्यप्रदेश के नीमच जिले के सिंगोली कस्बे से 7 किलोमीटर दूर ग्राम कछाला में एक दुर्भाग्यपूर्ण घटना घटित हुई।

महावीर जैन परिषद के मुख्य संयोजक राजकुमार फत्तावत ने घटना के संदर्भ में कहा कि सिंगोली कस्बे से 7 किलोमीटर दूर ग्राम कछाला में हनुमान मंदिर में रुके तीन जैन संत शैलेश मुनि, बलभद्र मुनि, मुनिन्द्र मुनि ठाणा 3 पर छहआरोपियों ने लाठी-डंडों से चितौड़गढ़ निवासी छह आरोपियों ने हमला किया। इस जघन्य कृत्य के विरोध में जैन समाज ने आक्रोश और पीडा प्रकट की। समाज ने दिखाया कि वह चुप नहीं बैठेगा जब उसके संतों पर अत्याचार होगा।

हम सबकी जिम्मेदारी है कि हम ऐसी घटनाओं का विरोध करें, समाज में जागरूकता फैलाएं और यह सुनिश्चित करें कि फिर कभी किसी संत, किसी निर्दोष पर ऐसा अत्याचार न हो।

ज्ञापन सौंपने में शहर विधायक ताराचंद जैन, परिषद के मुख्य संयोजक राजकुमार फत्तावत, परिषद के कोषाध्यक्ष कुलदीप नाहर, सकल दिगम्बर जैन समाज के अध्यक्ष शालिलाल वेलावत, फतह सिंह राठौड़, समन्वयक चंद्रप्रकाश चोरडिया, जीतो अध्यक्ष यशवंत आंचलिया, नितुल चंडालिया, अतुल चंडालिया, किरण जैन, आकाश वागरेचा, बीजेएस अध्यक्ष दीपक सिंघवी, कार्यकारी अध्यक्ष भूपेन्द्र गजावत, महामंत्री जितेन्द्र सिसोदिया, महावीर युवा मंच संस्थान अध्यक्ष अशोक कोठारी, महामंत्री विजयलक्ष्मी गलुंडिया, अरूण मेहता, महामंत्री ललित कोठारी, छगनलाल तातेड, जेएसजी मेवाड़ रीजन अध्यक्ष अरुण मंडोता, पारस ढेलावत, पोरवाल समाज अध्यक्ष अजय पोरवाल सहित कई समाजजन उपस्थित रहे।

सात युवक व पांच युवतियां गिरफ्तार

उदयपुर,। सविना थाना पुलिस ने होटल में हो रहे अवैध देह व्यापार का धंधे का भंडाफोड़ करते हुए सात युवकों व पांच युवतियों को गिरफ्तार किया। गिरफ्तार युवतियों में से कुछ युवतिया दिल्ली व नेपाल की रहने वाली है। जिला पुलिस अधीक्षक योगेश गोयल के निर्देश पर अतिरिक्त पुलिस अधीक्षक उमेश ओझा, पवुलिस उप अधीक्षक महिपालसिंह, पुलिस उप अधीक्षक अशोक आंजना के सुपरविजन सविना थानाधिकारी अजयसिंह राव के नेतृत्व में गठित दल ने सेक्टर 13 स्थित होटल ऑक्सों इन में चल रहे अवैध देह व्यापार में संलिप्त युवक युवतियों के खिलाफ डिर्काॅय ऑपरेशन करते हुए मुकेश कुमार मीणा पुत्र नंगा मीणा निवासी पादरड़ा श्यामपुरा झाड़ोल सराड़ा सलूम्बर, भावेश जोशी पुत्र हरिप्रकाश जोशी निवासी भाणदा बावलवाडा, राजेश कुमार साद पुत्र कन्हैयालाल साद निवासी सादवाड़ा थाणा कोतवाली डूंगरपुर,नाथूराम पटेल पुत्र वेलजी पटेल निवासी थाणा

कोतवाली डूंगरपुर, यशपाल वैष्णव पुत्र सुरेशदास वैष्णव निवासी रेबारियों का भंडाफिदली पुराना आरटीओ कार्यालय शिव कॉलोनी प्रतापनगर, बापुल पटेल पुत्र शंकरलाल पटेल निवासी बोरी कोतवाली डूंगरपुर,जयेश भाटीया पुत्र अर्जुन निवासी थाणा कोतवाली डूंगरपुर, रविना दास पुत्री बलेश्वरदास निवासी सारंगगढ तिलाईदादर बडगंततुली पुलिस थाना कोसीर जिला रायगढ छत्तीसगढ, दुर्गा पुत्री कृष्णबहादुर कामी निवासी सिद्धलक ग्राम पंचायत खांदीड बईरैनी चांदीड़ नेपाल, रूपा खत्री पुत्री हेमकुमार खत्री निवासी कोहलपुर बाडा नम्बर 12 सुन्दरबस्ती कोहलपुर बोक नेपाल, रतना मल्लीक उर्फ पिंकी पुत्री रवि मल्लीक गोविन्दपुरी काकलाजी नईदिल्ली, साहिन पुत्री हुसेना मिथा पत्नी रूपेश शर्मा नोएडा गातमबुद्ध गार कवितापैलेस खेरा कॉलोनी सावेरी गोतम बुद्धनगर नईदिल्ली को गिरफ्तार किया। जिनसे पृछताछ की जा रही है।

स्वीकृत की जांच के लिए सौंपा ज्ञापन

उदयपुर । राजस्थान गो सेवा समिति के तत्वाधान में मुख्यमंत्री राजस्थान सरकार के नाम एडीएम सिटी को समिति के जिलाध्यक्ष कैलाश राजपुरोहित के नेतृत्व में ज्ञापन सोपा गया। डॉ.विक्रम मेनारिया ने बताया कि राजस्थान गोवंशीय पशु अधिनियम 1995 के प्रावधानों को तिलांजलि देते हुए विधिवत जांच किए बिना मिली भगत कर बलदेव पशु मेला मेडता जिला नागौर से 400 गोवंश को 52 ट्कों में भरकर पुलिस सुरक्षा में कत्ल खान जाने वाले गोवंश को बांसवाडा में गौ रक्षा दलों द्वारा रोका गया जिसे बांसवाडा जिले की गौशालाओं को संपोषण के लिए वितरण किया गया। ट्कों में बिना चारा पानी एवं विभागीय नियमों के विपरीत दूस-दूस कर भरने से तीन गोवंश की मृत्यु भी हो गई है। इस घटना से प्रदेश की समस्त जनता, संत समाज, गौ भक्त एवं गौशाला संचालक को में भारी रोष है। 14 अप्रैल 2025 को बांसवाडा में गौ रक्षक दलों द्वारा कत्ल खाने जा रहे गोवंश को रोककर ट्कों से खाली करवाया। इस पूरे प्रकरण में गृह विभाग, मेले के गोवंश विक्रय एवं परिवहन के लिए जिम्मेदार अधिकारियों की स्पष्ट मिली भगत दिखाई देती है। ज्ञापन देने में बद्रीसिंह राजपुरोहित,कमलेंद्र सिंह पंवार, संपत लाल माहेश्वरी, एच. आर.पालीवाल इत्यादि उपस्थित थे।

तिमाही रिटर्न मासिक भुगतान योजना (क्यू.आर.एम.पी)

वित्तीय वर्ष 2024-25 के दौरान ₹ 5 करोड़ तक के सकल वार्षिक टर्नओवर वाले छोटे करदाताओं के लिए व्यापार सरल बनाने की दिशा में कदम

क्यू.आर.एम.पी योजना का लाभ उठाने के इच्छुक पात्र करदाता जीएसटी पोर्टल (www.gst.gov.in) पर निम्न प्रक्रिया द्वारा इस योजना का विकल्प चुन सकते हैं:

करदाता इंटरफेस पर लॉग इन करें

Services>Returns>Opt-in for quarterly return पर जाएं

वर्तमान में क्यू.आर.एम.पी योजना का लाभ उठा रहे करदाताओं को योजना के लिए पुनः आवेदन करने की आवश्यकता नहीं है

लाभ



वित्तीय वर्ष 2024-25 की पहली तिमाही से क्यू.आर.एम.पी योजना का विकल्प चुनने की अंतिम तिथि



30 अप्रैल, 2025

पात्र पंजीकृत व्यक्ति किसी तिमाही के लिए योजना का विकल्प, उसकी पिछली तिमाही के दूसरे महीने के पहले दिन से लेकर तिमाही के पहले महीने के अंतिम दिन तक चुन सकता है

अधिक जानकारी के लिए कृपया अधिसूचना सं. 81 से 85/2020-केंद्रीय कर और परिपत्र सं. 143/13/2020-जीएसटी दिनांक 10.11.2020 को देखें

जीएसटी रिटर्न दाखिल करना: तीव्र, आसान और सरलीकृत

केंद्रीय अप्रत्यक्ष कर एवं सीमा शुल्क बोर्ड

@cbicindia @cbic_india @cbicindia @CBICINDIA CBIC India

कार्यालय उप वन संरक्षक, उदयपुर (उत्तर)
राजकीय मुद्रणालय के पास, गुलाब बाग रोड़, उदयपुर-313001
Email: dcf. uпрn. forest@rajasthan.gov.in Tel. no.& Fax no.0294-2421962

क्रमांक:- एक () स्टोर/लेखा /2025-26/4262 दिनांक-16.4.2025

खुली निविदा सूचना संख्या-02/2025-26

मण्डल अधीन रेंज सायरा में Construction of Boundary Wall Barwada Nursery कार्य (AS PER G-SCHEDULE) हेतु सक्षम श्रेणी में पंजीकृत संवेदको, से निर्धारित प्रपत्र में मय राशि 4.74 लाख हेतु दिनांक:-25.04.2025 तक खुली निविदाएं आमंत्रित की जाती है। जिसका विस्तृत विवरण वेब-साईट sppp.rajasthan.gov.in व इस कार्यालय में देखा जा सकता है।
NIB No. FOR2526A0042
UBN No. FOR2526WSOB00047 (अजय चित्तौड़ा)
उप वन संरक्षक, उदयपुर (उत्तर)

नकदी व बाइक लूटी

उदयपुर,बावलवाड़ा थाना क्षेत्र में चाकू दिखा कर पीडित से नकदी व बाइक लूट ले गए जिले के पाटिया थाना क्षेत्र में गरा दीकवास मउडी घाटी रोड़ पर उपली सिगरी फलासिया निवासी अर्जुन पुत्र मगन लुणात पर 3 बाइक सवार करीब 6 बदमाशों ने रोक कर चाकू दिखा कर 30 हजार रुपये नकदी, बाइक लूट ले गए। इस पर अर्जुन ने पुलिस को सूचना कर प्रकरण दर्ज करवाया। अर्जुन अपने साथी बाबू के साथ बाइक पर फलासिया से घर लौट रहे थे।

कार्यालय ग्राम पंचायत अटाटिया, पंचायत समिति झाडोल, जिला उदयपुर (राज.)			
क्रमांक / ग्राम पंचायत अटाटिया/2025-26/03		दिनांक:- 17.04.2025	
-:ई- निविदा सूचना 2025-26:-			
ग्राम पंचायत अटाटिया में डीएमएफटी मद से करवाये जा रहे निर्माण कार्य के उपापन की खुली ई-निविदाएं दिनांक 24.04.2025 को सायं 12:00 बजे तक आमंत्रित की जाती है। विस्तृत विवरण/जानकारी sppp.rajasthan.gov.in व eproc.rajasthan.gov.in पर देखी जा सकती है।			
क्र.सं.	विवरण	NIB No.	UBN No.
1	राजकीय उच्च माध्यमिक विद्यालय अटाटिया में 2 कक्ष निर्माण अटाटिया	ZUD2526A0046	ZUD2526WSOB00061
प्रशासक ग्राम पंचायत अटाटिया		ग्राम विकास अधिकारी ग्राम पंचायत अटाटिया	

सार-समाचार

भारूड नृत्य लुभा रहे हैं पर्यटकों को

उदयपुर । पश्चिम क्षेत्र सांस्कृतिक केंद्र उदयपुर द्वारा शिल्पग्राम परिसर में कालबेलिया, मांगणियार, पावरी,भारूड,डांग एवं कठपुतली नृत्य प्रदर्शित किए जा रहे हैं जिसे देशी एवं विदेशी सैलानी इसका लुत्फ उठा रहे है। निदेशक फुरकान खान ने बताया कि शिल्पग्राम परिसर में शिल्पदर्शन कार्यक्रम में राजस्थान से कालबेलिया और मांगणियार,महाराष्ट्र से भारूड,गुजरात से पावरी,डांग एवं कठपुतली नृत्य का प्रदर्शन किया जा रहा है। शिल्पग्राम परिसर सुबह 11 बजे से सायं 7 बजे तक पर्यटकों के लिए खुला रहता है। उल्लेखनीय है कि शिल्पग्राम परिसर में वर्षभर चलने वाले शिल्पदर्शन कार्यक्रम के लिए सदस्य राश्यों से 15-15 दिनों के अंतराल पर विभिन्न कलाकारों एवं शिल्पकारों को आमंत्रित किया जाता है जिससे पर्यटक उनकी कला को देख व उनके बारे में अधिक से अधिक जानकारी प्राप्त कर सके।

चेस्ट सम्मेलन में डॉ. लुहाड़िया ने अस्थमा पर दिया व्याख्यान

उदयपुर, । पेंसिफिक मेडिकल कॉलेज एंड हॉस्पिटल (पीएमसीएच), उदयपुर के प्रसिद्ध श्वास रोग विशेषज्ञ डॉ.अतुल लुहाड़िया ने अलवर में आयोजित 'रेस्पिरैटरी अपडेट' सम्मेलन में अस्थमा के निदान और उपचार पर विस्तृत जानकारी दी। सम्मेलन में डॉ. लुहाड़िया की विशिष्ट वक्ता के रूप में आमंत्रित किया गया था। व्याख्यान के दौरान डॉ. लुहाड़िया ने बताया कि अस्थमा एक दीर्घकालिक (क्रॉनिक) सांस से संबंधित रोग है, जिसमें रोगी की श्वसन नलिकाएं सूज जाती हैं और संकुचित हो जाती हैं, जिससे सांस लेने में कठिनाई, सीने में जकड़न, खांसी और घरघराहट जैसी समस्याएं उत्पन्न होती हैं। यह बीमारी एलर्जी, प्रदूषण, धूल, धुआँ, मौसम में बदलाव अथवा व्यायाम जैसी स्थितियों से ट्रिगर हो सकती है। डॉ. लुहाड़िया ने बताया कि अस्थमा का निदान मरीज के लक्षणों, मेडिकल हिस्ट्री और कुछ विशेष जांचों जैसे स्प्राइरोमीट्री टेस्ट, पीक फ्लो मीटर, एलर्जी टेस्ट तथा एक्स-रे के माध्यम से किया जाता है।

निशुल्क स्त्री रोग चिकित्सा परामर्श

उदयपुर। जनार्दन राय नागर राजस्थान विद्यापीठ के संघटक विभाग डिपार्टमेंट ऑफ कंप्यूटर साइंस एंड इनफार्मेशन टेक्नोलॉजी और मदन मोहन मालवीय राजकीय आयुर्वेद महाविद्यालय, उदयपुर से सम्बद्ध राजवैद्य प्रेमशंकर शर्मा राजकीय आयुर्वेदिक चिकित्सालय के स्नातकोत्तर प्रसूति तंत्र एवं स्त्री रोग विभाग के सयुक्त तत्वावधान में एक दिवसीय निशुल्क स्त्री रोग चिकित्सा परामर्श एवं पीसीओएस और मासिक धर्म संबंधी विकार विषय पर व्याख्यान का आयोजन किया गया।